

UŻANZA ANTIKA FIL-BIRGU LI NTEMMET

Lorenzo Zahra

Żgur li l-qima lejn l-Ikoni ngiebet f'Mlata meta ġew għadd kbir ta' Griegi minn Rhodi mal-Kavallieri fis-sena 1530. Dawn sabu joqghodu fil-Birgu fejn il-Kappillan ta' San Lawrenz kellu jċedilhom tliet kappelli żgħar biex jinqadew għalihom. Il-Griegi ġabu magħhom fil-Birgu il-qima lejn l-Ikoni. Ma' l-Ikona ta' Filermo li kellhom il-Kavallieri, ngabhet wkoll qima lejn il-Madonna Elemonitra (tal-Karita'), dik ta' Damaxxena, dik ta' Atoċja u Ikoni oħra ta' Sant'Anton u ta' Sant' Antnin. Dawn kollha kienu meqjuma mill-Griegi fil-Birgu. Dawn kollha ngarru lejn il-Belt il-ġdida Valletta.

Iżda għal bosta snin fil-Birgu nżammet il-qima lejn l-Ikona tal-Madonna ta' San Spiridjun. Dan il-qaddis tal-Knisja Oċċidentali, kien devot lejn il-Madonna. F'Malta għalhekk il-Madonna li kienet meqjuma minn San Spiridjun fl-Oċċident, ingabet hawn f'Ikoni ċkejknin fid-daqs, u dawn l-Ikoni, il-Papas tal-Griegi kien jgħaddi fid-djar fejn kien hemm ommijiet tqal li kienu ser iwelldu. Allura dawk in-nisa tqal kienu jżommu fid-dar tagħhom l-Ikona ċkejknin b'dawl jixgħel quddiema sa ma l-mara jkollha hłas tajjeb. Wara naturalment, kienet l-omm tirritornaha lura biex tinghata lil haddieħor.

Tlitt Ikoni minn dawn wieħed jista' jarahom fil-Mużew tal-parroċċa ta' San Lawrenz, fil-Birgu, fl-Oratorju ta' San Ġużepp, fejn hija meqjuma wkoll il-Madonna ta' Damaxxena.

Hekk in-nisa tqal kienu jirrikorru lejn il-Madonna sabiex tagħtihom hłas tajjeb.

Kumitat tal-Għaqda Maltija tal-Folklor għas-Sena 1996

| | |
|------------------------------|---|
| President: | Guido Lanfranco |
| Viċi President: | Maria Pisani |
| Segretarju: | Alfred Fenech |
| Assistent Segretarju: | Angelo Dougall |
| Teżorier: | J.F.Porsella Flores |
| Assistent Teżorier: | Joseph Fenech |
| Membri: | Alfred Galea, Lewis Fenech. (u Gerard Cacciattolo li miet 31-7-96) |
| Editur: | Guido Lanfranco |
| Awditur 1996: | Alfred Mallia |